



# Creep Feeding

# قرب فیدنگ

## تعارف Introduction

قرب فیدنگ سے مراد لیلوں اور میمنوں کی وہ خوراک جو انہیں ایسی الگ جگہ پر دی جائے جہاں صرف ان کی رسائی ممکن ہو اور وہ جگہ بھیڑ بکریوں کی پہنچ سے دور ہو۔ اس طرح لیلوں اور میمنوں کو اچھی خوراک حاصل ہوتی ہے جس سے نہ صرف ان کی نشوونما بہتر ہوتی ہے بلکہ چھوٹی عمر میں ان کی شرح اموات میں بھی واضح کمی آتی ہے۔ فارم حضرات قرب فیدنگ اسلئے کرتے ہیں تاکہ لیلوں اور میمنوں کو وہ خوراک مل سکے جس کی ضرورت بھیڑ بکریوں کو نہیں ہوتی۔



قرب فیدنگ کی مثال: چھوٹے جانور خوراک کھاتے ہوئے جبکہ بڑے جانوروں کی رسائی ممکن نہیں۔

## Advantages of Creep Feeding

## قرب فیدنگ کے فوائد

- ◆ یہ بات مشاہدے میں آئی ہے کہ قرب فیدنگ سے حیران کن طور پر نہ صرف لیلوں اور میمنوں میں شرح اموات میں نمایاں کمی آتی ہے بلکہ ان میں بیماریوں کے خلاف قوت مدافعت میں بھی اضافہ ہوتا ہے۔ سندھ کے دیہاتی علاقوں میں دیکھا گیا ہے کہ جہاں قرب فیدنگ ہوتی ہے وہاں شرح اموات %17 یعنی 1/6 ہوتی ہے جبکہ جہاں روایتی نظام رائج ہے وہاں شرح اموات ایک تہائی 1/3 ہے۔
- ◆ قرب فیدنگ بچت کا ایک ذریعہ بھی ہے۔ چونکہ قرب فیدنگ میں بھیڑ بکریوں کی رسائی ممکن نہیں ہوتی اسلئے ساری خوراک لیلوں اور میمنوں کیلئے میسر رہتی ہے۔ اور یوں اس سے آمدنی میں بھی اضافہ ہوتا ہے۔
- ◆ قرب فیدنگ کی بدولت لیلے اور میمنے دودھ چھڑائی (weaning) کے بعد باسانی چارے اور چرنے پر منتقل ہو جاتے ہیں
- ◆ قرب فیدنگ کی بدولت لیلے اور میمنے باآسانی منڈی میں بیچے جاسکتے ہیں اور یوں ایک اچھی آمدن حاصل ہو سکتی ہے۔



## When to Start Creep Feeding

## قرب فیدنگ کب شروع کی جائے

لیلے اور میمنے عموماً تین (3) ہفتے کی عمر میں قرب فیدنگ پر لگ جاتے ہیں اور یہ سلسلہ چھ (6) ماہ کی عمر تک جاری رہتا ہے۔ اگر لیلے اور میمنے شروع میں قرب فیدنگ پر مائل نہ ہوں تو ان کی ماں کو قرب فیدنگ والے باڑے تک رسائی دینی چاہیے تاکہ وہ لیلوں اور میمنوں کو قرب فیدنگ پر لگا سکے۔





چھوٹے جانور آسانی کے ساتھ باڑے میں آجاسکتے ہیں۔  
جبکہ بڑے جانوروں کی رسائی ممکن نہیں۔

## قرب فیڈنگ کیلئے باڑہ کیسے بنایا جائے؟ How to Set Up Creep Pen?

- ◆ قریب فیڈنگ کا مقصد یہ ہے کہ ایک ایسی الگ جگہ بنائی جائے جہاں لیلوں اور میمنوں کو تو رسائی ہو لیکن بڑے جانور وہاں نہ پہنچ سکیں۔ ایک قریب باڑہ عام طور پر اس طرح تیار کیا جاتا ہے کہ ہر باڑ میں تین یا چار وقفے ہوتے ہیں اور ہر وقفہ عموماً 4 انچ (10 cm) چوڑا ہوتا ہے۔ اس وقفہ میں سے چھوٹا جانور تو گزر سکتا ہے لیکن بڑا جانور اس میں سے نہیں گزر سکتا۔
- ◆ قریب فیڈنگ کیلئے باڑہ سستے میٹرل سے بنانا چاہیے جیسا کہ لکڑی بانس وغیرہ
- ◆ لیلوں اور میمنوں کی رسائی قریب فیڈ میں با آسانی ہونی چاہیے۔ تاکہ وہ خوراک کھا سکے۔

## قرب فیڈ میں کیا کیا اور کتنا کتنا کھلایا جائے؟ Creep feed: What to feed and how much?

مثال کے طور پر زیادہ غذائیت اور کم غذائیت والی خوراک مندرجہ ذیل ہیں

کم غذائیت والی خوراک	اچھی معیاری زیادہ غذائیت والی خوراک
Chickpea straw چنا بھوسہ	Burserum/Clover برسم
Peanut straw مونگ بھلی بھوسہ	Chickpea Grain چنا
Groundnut straw اخروٹ بھوسہ	Cotton trash* بٹولہ
Local grass (fresh or hay) گھاس خشک	Cottonseed cake* کھل بٹولہ
Millet hay چارہ باجرہ خشک	Cowpea forage** کاؤ پیڑ چارہ
Napier grass (fresh or hay) نیپئر گھاس	Groundnut cake کھل اخروٹ
Oat forage** جوی خشک باجرہ	Jantar/Sesbania جنتر
Rice straw پرالی	Jawar/Sorghum grain جوار چری
Sorghum forage** جوار چارہ	Lucerne/alfalfa لوسرن
Wheat forage** (fresh) گندم چارہ	Millet forage** (fresh) باجرہ چارہ
Wheat straw توڑی	Millet grain باجرہ
	oat grain جو
	Wheat bran چوکر
	Wheat grain* گندم

قرب فیڈ 1/3 اچھی معیاری خوراک اور 2/3 کم غذائیت والی خوراک پر مشتمل ہونی چاہئے قریب فیڈ بنانے کا طریقہ یہ ہے کہ ایک تہائی (1/3) اچھی غذائیت والی خوراک اور دو تہائی (2/3) کم غذائیت والی خوراک کو اچھی طرح آپس میں ملا لیں۔  
کوشش کریں کہ بازار سے اس غذا کا انتخاب کریں جو سستی اور معیاری بھی ہو۔  
200 سے 250 گرام یعنی تقریباً ایک پاؤ خوراک فی جانور روزانہ دیں۔ خوراک کو قریب باڑہ میں رکھیں جہاں بھیڑ بکریوں کی رسائی ممکن نہ ہو۔  
قرب باڑہ میں تازہ پانی کی فراہمی بھی یقینی بنائیں۔



\* اس طرح کی غذا زیادہ کھانے سے نظام انہضام پر برا اثر پڑ سکتا ہے۔ لہذا اس طرح کی خوراک کا جانور کو بتدریج عادی بنائیں۔ مثلاً ایک سے ڈیڑھ پاؤ خوراک فی جانور ایک سے ایک دن چھوڑ کر دیں۔ اس کے بعد خوراک کو آہستہ آہستہ بڑھائیں۔  
\*\* فورٹیج Forage سے مراد پودے کا تناور پتہ والا حصہ ہے۔

## فیڈ کی مقدار بمطابق تعداد چھوٹے جانور کوئی بھی ایک پیمانہ استعمال کریں جس میں آپ آسانی محسوس کرتے ہوں۔

قرب فیڈ کی مقدار فی یوم (صرف ایک کالم کا انتخاب کریں)			تعداد چھوٹے جانور برائے قریب فیڈ
مٹھی بھر	کلوگرام	پاؤنڈز	
3	0.5	1	2
5	0.75	2	4
8	1.25	2.5	6
11	1.5	3.5	8
13	2	4.5	10